



खबर संक्षेप

जिले की नई एसपी होंगी भावना, दुर्ग गए विजय



बलौदाबाजार। छत्तीसगढ़ शासन गृह विभाग द्वारा रविवार को किए गए जारी आदेश के अनुसार वर्ष 2014 बैच की आईपीएस अधिकारी भावना गुप्ता बलौदाबाजार जिले में पुलिस अधीक्षक होंगी। वहीं वर्तमान समय में जिले में पदस्थ वरिष्ठ पुलिस अधीक्षक विजय अग्रवाल को जिला दुर्ग के पुलिस अधीक्षक के पद पर स्थानांतरित किया गया है।

पंच से मारपीट

महासमुंद। पिरोद के एक पंच के साथ तीन लोगों के द्वारा मारपीट किए जाने का मामला सामने आया है। सांकरा पुलिस को पंच दुर्गोधन भोई ने बताया कि 16 अप्रैल को गुलाबी गैंग द्वारा शंकर मंदिर के पास किए जा रहे मीटिंग में वह रात करीब 9.30 बजे गया था। जहां लीलसिंह पटेल, सुरज प्रधान व जोहन सिंह यादव द्वारा तुमने शासकीय बोर में मनीष प्रधान को मोटर लगाने क्यों कहा है कहते हुए गाली गलौच कर जान से मारने की धमकी देते हुए मारपीट कर दी।

गाली देने से मना किया तो मारपीट

महासमुंद। गाली देने से मना करने दो लोगों ने ग्राम कनपला के एक व्यक्ति के साथ मारपीट कर दी। मामले को रिपोर्ट बलौदा थाने में दर्ज कराई गई है। पुलिस को एकधर छत्रपति पिता उग्रसेन छत्रपति (42 वर्ष) निवासी कनपला ने बताया कि गांव के धनेश्वर बगती एवं धनीराम बगती आये दिन गाली देते रहते हैं। जिससे गली में आने जाने वाली महिलाओं को परेशानी होती है। 18 अप्रैल को भी वे लोग गाली गलौज कर रहे थे, जिन्हें उसने मना किया, इस पर तुम लोग मना करने वाले कौन होते हो कहकर अपने घर की छत में चढ़कर जान से मारकर खत्म कर ऊपर से पत्थर फेंक कर मारने लगे, जिससे प्रार्थी और पास में खड़े चिंतामणि छत्तर को भी चोट लगी है। मामले में आरोपियों के बलौदा थाने में मामला दर्ज किया गया है।

एक्सपायरी इंजेक्शन लगाने से बिगड़ी युवती की तबीयत धमंतरी। मेडिकल स्टोर द्वारा दिए गए एक्सपायरी डेट के इंजेक्शन के लगने से युवती की तबीयत बिगड़ गई। आनन-फानन में युवक को जनरल वार्ड से आईसीयू में भर्ती कराया गया। किशकाल के रहने वाले मो. जाहिद पिता फारुख उम्र 36 वर्ष की बेटी हल्लिमा सादिया उम्र 18 वर्ष को उल्टी होने पर शुक्रवार को धमंतरी के निजी अस्पताल में भर्ती कराया था। युवती की तबीयत में काफी सुधार आ गया था। ब्लड टेस्ट की रिपोर्ट आने के बाद अस्पताल के डाक्टर ने इंजेक्शन डोढ़ीन लिखा।

कार्रवाई : आरोपी के पास से तस्करी में प्रयुक्त मोटरसाइकिल जब्त

मादक पदार्थ तस्करी पर पुलिस का शिकंजा 34 किलो गांजा जब्त, युवक गिरफ्तार

हरिभूमि न्यूज ►► बलौदाबाजार

एक 20 वर्षीय युवक को 34 किलो गांजा के साथ गिरफ्तार किया गया। गांजे की कीमत 4.76 रुपए लाख बताई गई। आरोपी के पास से तस्करी में प्रयुक्त मोटरसाइकिल भी जब्त की गई। थाना सिटी कोतवाली पुलिस द्वारा मुखबीर से मिली सूचना के आधार पर कृषि उपज मंडी के समीप पनगांव खैदा रोड पर एक काले रंग की स्लेण्डर बाईक में प्लास्टिक की बोरेरियों में छिपाकर गांजा परिवहन करते पकड़े गये। आरोपी आकाश कुर्ने 20 वर्ष निवासी खोरसी नाला पनगांव के खिलाफ एनडीपीएस एक्ट के तहत अपराध पंजीबद्ध कर न्यायिक हिरासत में जेल भेज दिया गया है।

प्रदत्त जानकारी के अनुसार शनिवार को सिटी कोतवाली पुलिस को मुखबीर से सूचना मिली थी कि मोटर सायकल के जरीए अवैध गांजा का परिवहन किया जा रहा है।

जिस पर पुलिस टीम द्वारा पनगांव खैदा मार्ग में गुजरने वाले वाहनो पर नजर रखी जा रही थी। इसी दौरान एक काले रंग की स्लेण्डर बाईक चालक को तेज गति से आते देखकर उसे रोककर मोटरसाइकिल का सुक्ष्मतापूर्वक



अवैध महुआ शराब बिक्री कोचिया गिरफ्तार

बलौदाबाजार। जिला में अवैध शराब के कारोबार पर लगाम लगाने के लिए पुलिस द्वारा लगातार कार्यवाही की जा रही है। शनिवार को थाना राजादेवरी पुलिस द्वारा अवैध महुआ शराब बिक्री करते पकड़े गये आरोपी उमर साहू 42 साल ग्राम चांदन के पास से 110 लीटर महुआ शराब जप्त की गई। तथा आरोपी के खिलाफ आबकारी एक्ट 34(2) के तहत अपराध पंजीबद्ध कर आरोपी को गिरफ्तार कर न्यायिक हिरासत में जेल भेज दिया गया है।

निरिक्षण किया गया। जिसमें आरोपी के मोटरसाइकिल के पीछे सीट में रख तार से बंधा हुआ दो प्लास्टिक बोरी में अलग-अलग

पैकेट बना हुआ अवैध मादक पदार्थ गांजा मिला। जिसमें कुल 34 किलोग्राम अवैध मादक पदार्थ गांजा जिसका बाजार मूल्य 4.76

लाख रुपये का पाया गया। पुलिस द्वारा आरोपी के खिलाफ एनडीपीएस की धारा 20बी के तहत अपराध पंजीबद्ध कर मामले

को विवेचना में लिया गया है। आरोपी के कब्जे से एक स्लेंडर मोटरसाइकिल क्रमांक सीजी 22 जेड 6757 भी जब्त किया गया है।

युवा पीढ़ी नशे की लत व अपराध की गिरफ्त में

जिला में अवैध मादक पदार्थ की तस्करी करते हुए 20 वर्षीय युवक के पकड़े जाने वाले इस मामले से एक बार फिर यह स्पष्ट हो गया है कि मादक पदार्थों के अवैध कारोबार में युवा पीढ़ी के लिप्त होना और युवाओं में नशे की लत लगना गंभीर चिंता का विषय बन गया है। जिला में मादक पदार्थों का अवैध कारोबार शहरों के अलावा कस्बों तथा छोटे गांव तक फैल चुका है। पुलिस द्वारा अवैध कारोबार को रोकने हेतु लगातार की जा रही कार्यवाही के बावजूद सिलसिला थमने का नाम नहीं ले रहा है



गाली गलौज व जान से मारने की धमकी देने वाला आरोपी गिरफ्तार

हरिभूमि न्यूज ►► बलौदाबाजार

पुराने विवाद की बात को लेकर गाली गलौज व जान से मारने की धमकी देने वाले आरोपी को पुलिस ने गिरफ्तार किया है। प्रार्थी शंकर यादव निवासी सिविल लाइन बलौदाबाजार द्वारा रिपोर्ट दर्ज कराया गया कि 18 अप्रैल की रात्रि करीब 10.15 बजे वह गार्डन चौक में खड़ा था। जहां पर पूर्व से बैठे आरोपी टेकराम धुरव द्वारा प्रार्थी को देखकर गाली गलौज करते हुए आवेश में आकर जान से मारने की धमकी देकर, हाथ मुक्का एवं धारदार ब्लेड से मारपीट किया है। जिससे प्रार्थी के गले, चेहरा, पेट एवं आंख के नीचे चोट आया है। प्रार्थी की रिपोर्ट पर थाना सिटी

कोतवाली में धारा 296,351(2),118(1) बीएनएस का प्रकरण पंजीबद्ध कर विवेचना में लिया गया।

प्रकरण में थाना सिटी कोतवाली पुलिस द्वारा त्वरित कार्यवाही करते हुए आरोपी टेकराम धुरव उर्फ भोला को हिरासत में लेकर पूछताछ करने पर आरोपी द्वारा पूर्व में हुए विवाद की बात को लेकर प्रार्थी के साथ अश्लील गाली गलौज कर, जान से मारने की धमकी देते हुए, ब्लेड से उसके साथ मारपीट करना स्वीकार किया गया है। प्रकरण में आरोपी टेकराम उर्फ भोला धुरव 23 वर्ष निवासी सिविल लाइन बलौदाबाजार को रविवार गिरफ्तार कर न्यायालय के समक्ष प्रस्तुत करने की प्रक्रिया की जा रही है।



पुलिस ने 24 वाहन चालकों से 7 हजार रुपए समन शुल्क वसूला

बलौदाबाजार। जिला यातायात पुलिस द्वारा शनिवार को चलाए गए वाहन चेकिंग अभियान के दौरान दुपहिया वाहन में तीन सवारी बैठा कर यातायात नियमों की अवहेलना करने वाले 24 वाहन चालकों के विरुद्ध मोटर व्हीकल एक्ट के तहत कार्यवाही की गई। तथा 7200 रूपए समन शुल्क वसूल किया गया। जिले में सड़क दुर्घटनाओं की रोकथाम, सुगम एवं सुव्यवस्थित यातायात व्यवस्था के लिए, यातायात नियमों का पालन नहीं करने वाले वाहन चालकों पर सख्त कार्यवाही करने हेतु यातायात पुलिस द्वारा लगातार चेकिंग अभियान चलाया जा रहा है। इस वर्ष दुपहिया वाहन में तीन सवारी बैठाकर वाहन चलाने वाले कुल 3038 प्रकरण में 8 लाख 84 हजार 400 रुपये समन शुल्क वसूल किया जा चुका है।



पलारी में छत्रपति शिवाजी महाराज की मव्य प्रतिमा का हुआ अनावरण



हरिभूमि न्यूज ►► पलारी

रविवार को आयोजित एक गरिमामय समारोह में पूर्व विधानसभा अध्यक्ष गौरीशंकर अग्रवाल द्वारा नगर में शासकीय चिकित्सालय के समीप स्थापित छत्रपति शिवाजी की प्रतिमा का अनावरण किया गया। छत्रपति शिवाजी ज्वेलर्स के संचालक ताना

जी जाधव द्वारा स्थापित इस मूर्ति के अनावरण समारोह में उपस्थित प्रमुख लोगो में पूर्व विधायक भाटापारा शिवरतन शर्मा, जांजगीर-चांपा सांसद श्रीमती कमलेश जांगड़े, रायपुर दक्षिण विधायक सुनील सोनी, आरंग विधायक गुरु खुशवंत साहेब, भाजपा जिलाध्यक्ष आनंद यादव, पूर्व विधायक बिलाईगढ़ डॉक्टर

सनम जांगड़े, वरिष्ठ भाजपा नेता विपिन बिहारी वर्मा, अध्यक्ष नगरपालिका परिषद बलौदा बाजार अशोक जैन के अलावा टेसूलाल धुरंधर, दुर्गा महेश्वर, तेजराम वर्मा, सेवकराम वर्मा, नंद कुमार साहू, सविता भीम यादव, पवन वर्मा, मिथलेश साहू, नवीन मिश्रा, नंद कुमार वर्मा, यशवर्धन मोनू वर्मा, लक्ष्मी वर्मा, ►► शेष पेज 13 पर

विधायक संदीप ने की महानदी में पानी छोड़ने की मांग

बढ़ती गर्मी से जलस्तर गिरा, किसान चिंतित

हरिभूमि न्यूज ►► पलारी

कसडोल विधानसभा क्षेत्र के किसानों की रबी फसलें इस समय जलसंकट की मार झेल रही हैं। गर्मी की बढ़ती तपन और पानी की कमी के कारण महानदी किनारे बसे गांवों के खेतों की फसलें मुरझाने लगी हैं, जिससे किसान भारी चिंता में हैं। किसानों की परेशानी को देखते हुए शुक्रवार को कसडोल के विधायक संदीप साहू ने विधायक संदीप साहू जिले के प्रभारी मंत्री श्याम बिहारी जायसवाल के समक्ष इस मुद्दे को प्रमुखता से उठाया है।

विधायक संदीप साहू ने महानदी में पर्याप्त मात्र में पानी छोड़े जाने की मांग की। उन्होंने मंत्री को अवगत कराया कि महानदी के



क्षेत्र के दर्जनों से अधिक गांव महानदी पर निर्भर

कसडोल विधानसभा क्षेत्र के पलारी, लवन, कसडोल ब्लॉक के दर्जनों गांव ऐसे हैं जो पूरी तरह महानदी पर निर्भर हैं। खासकर रबी की फसल धान, गेहूँ, चना, मसूर आदि इस समय अपने संवेदनशील चरण में हैं और पानी की आवश्यकता अधिक है। यदि जल्द सिंचाई के लिए पानी नहीं मिला, तो फसल पूरी तरह से नष्ट हो सकती है।

जलस्तर में गिरावट के कारण कई गांवों में रबी की फसलें सूखने की कगार पर हैं। खेतों को सिंचाई के लिए जरूरी पानी न मिलने के कारण किसान बेहद परेशान हैं और उनकी मेहनत पर संकट के बादल मंडरा रहे हैं। विधायक साहू ने आगे बताया कि महानदी क्षेत्र के दर्जनों गांवों में किसान इस बार रबी की अच्छी फसल की उम्मीद लगाए बैठे

थे, लेकिन गर्मी की शुरुआत से ही जलस्तर में आई गिरावट ने उनकी उम्मीदों को झटका दिया है। समय रहते सिंचाई के लिए पानी न मिलने पर फसलें पूरी तरह से बर्बाद हो सकती हैं। उन्होंने इस विषय को तत्काल हल करने की मांग की और कहा कि सरकार को किसानों की पीड़ा को प्राथमिकता पर लेना चाहिए।

मंत्री ने दिया आश्वासन किसानों की मेहनत व्यर्थ नहीं जाएगी

इस मांग पर त्वरित प्रतिक्रिया देते हुए प्रभारी मंत्री श्याम बिहारी जायसवाल ने आश्वासन दिया कि किसानों की समस्या को गंभीरता से लिया गया है और जल्द ही महानदी में आवश्यक मात्र में पानी छोड़ा जाएगा, ताकि प्रभावित क्षेत्रों में सिंचाई व्यवस्था को दुरुस्त किया जा सके। मंत्री ने अधिकारियों को निर्देश दिए हैं कि वे जल संसाधन विभाग के साथ समन्वय कर तेजी से कार्रवाई करें। उन्होंने कहा कि हमारे किसान अन्नदाता हैं। उनकी मेहनत को व्यर्थ नहीं जाने दिया जाएगा। जल्द ही आवश्यक कदम उठाकर पानी की आपूर्ति सुनिश्चित की जाएगी।

हरिभूमि

समाचार ही नहीं, विचार भी

अब हर माह आप बनेंगे

भाग्यशाली विजेता

महाबम्पर ड्रा में शामिल होने का सुनहरा अवसर

प्रथम पुरस्कार

1 तोला, 5 नग

सोने का हार

द्वितीय पुरस्कार

1 स्कूटी (EV)

तृतीय पुरस्कार

2 नग

ट्रेफ़ी जरेटर

चतुर्थ पुरस्कार

3 नग

LED TV

सातवना पुरस्कार

1100

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, ह्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नए एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले मंगाने जायेंगे, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रा में शामिल किया जायेगा जिसका ड्रा नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक विल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. रात्रि सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सार्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के प्रात्र नहीं हो सकते। 7. विषय में दर्शाए गए उपहार भिन्न हो सकते हैं।

किरण देव की टीम में होगा बड़ा बदलाव, कार्यकारिणी के दो दर्जन पदाधिकारियों को मिल गए हैं नए पद

हरिभूमि न्यूज़ ►► रायपुर

प्रदेश भाजपा अध्यक्ष किरण देव की नई कार्यकारिणी को लेकर अभी और इंतजार करना होगा। एक तो संगठन में पहले मंडल और फिर जिलों की कार्यकारिणी को पूरा करना है। इसी के साथ प्रदेश सरकार निगम, मंडल की एक और सूची जारी करने वाली है। इस सूची में भी प्रदेश संगठन के कई नेताओं को पद मिल सकते हैं। ऐसे में तय है कि इस सूची के बाद ही प्रदेश की नई टीम बनेगी। प्रदेश संगठन की नई टीम में बड़ा बदलाव तय है, क्योंकि प्रदेश की टीम के करीब दो दर्जन नेताओं को निगम,

मंडल में पद मिल गए हैं। भाजपा के प्रदेश संगठन के चुनाव पूरे हो चुके हैं। सितंबर में पहले सदस्यता अभियान चलाया गया, इसके बाद बूथ, मंडल, जिलों के चुनाव के बाद 17 जनवरी को भाजपा के प्रदेशाध्यक्ष का चुनाव हुआ। इसमें एक बार फिर से किरण देव को प्रदेश की कमान सौंपी गई। किरण देव को विधानसभा चुनाव के बाद 2019 में तब अध्यक्ष बनाया गया था, जब विधानसभा का चुनाव जीतने के बाद प्रदेशाध्यक्ष अरुण साव को डिप्टी सीएम बना दिया गया था। ऐसे में किरण देव का कार्यकाल करीब सवा साल का ही रहा। अब उनको पूर्णकालिक अध्यक्ष बना दिया गया है।



मंडल, जिलों पर पहले फोकस

भाजपा के संगठन चुनाव में जिस तरह से बुथ स्तर के बाद मंडल और जिलों में अध्यक्षा के चुनाव कराए गए थे, उसी तरह से अब कार्यकारिणी के गठन में भी नीचे के स्तर से शुरुआत की गई है। इस समय मंडलों में कार्यकारिणी बनाने का काम हो रहा है। इसका काम पूरा होने के बाद भाजपा ने 36 संगठन जिलों में कार्यकारिणी बनेगी। इस माह के अंत तक मंडल और जिलों की कार्यकारिणी के पूरे होने की संभावना है।

दो दर्जन पदाधिकारियों को मिल गए नए पद

किरण देव की नई कार्यकारिणी में कई बदलाव होने की संभावना है। प्रदेश के एक महामंत्री जगदीश रामू रोहरा धमतरी के महापौर बन गए हैं। इसी के साथ 20 पदाधिकारियों भाजपा के प्रदेश उपाध्यक्ष और दुर्गा संगमंग के प्रमारी भूपेंद्र सक्नी, प्रदेश महामंत्री संजय श्रीवास्तव, चार प्रदेश प्रवक्ता संदीप शर्मा, नीलू शर्मा, कैडारनाथ गुप्ता, दीपक म्हरटे, महिला मोर्चा की प्रदेश अध्यक्ष शालिनी राजपूत, अजंजा मोर्चा के प्रदेश अध्यक्ष विकास मरकाम, तीन संगमंग प्रमारी रायपुर के सौरभ सिंह, सरगुजा के राजा पांडेय, खिलासपुर के अनुराग सिंहदेव, प्रदेश कार्यसमिति के वरिष्ठ सदस्य और पुराने दिग्गज नेता रामप्रताप सिंह, रामसेवक पैकरा, राजीव अग्रवाल, श्रीनिवास मद्दी, लोकेश कावड़िया, चंद्रकांति वर्मा, भरत मटियारा, प्रहलाद रजक, राकेश पांडेय को निगम, मंडल में पद मिले हैं। इनके स्थान पर नए चेहरों को कार्यकारिणी में मौका मिलेगा। इसी के साथ निगम, मंडल की दूसरी सूची में भी जिनको पद मिलेंगे, उनके स्थान पर भी नए चेहरों को मौका मिलेगा।

खबर संक्षेप

श्रीराम सेना ने निकाली मज्य शोभायात्रा

रायपुर। भगवान हनुमान जन्मोत्सव के अवसर पर श्रीराम सेना छत्तीसगढ़ द्वारा भव्य शोभायात्रा निकाली गई। यह शोभायात्रा श्रीराम चौक नेहरू नगर से निगम मुख्यालय, टिकरापारा बिजली ऑफिस होते हुए वापस कालीबाड़ी चौक में जाकर समाप्त हुई। यह जानकारी श्रीराम सेना महानगर अध्यक्ष शक्ति दुबे ने देते हुए बताया कि शोभायात्रा का शुभारंभ मुख्य अतिथि श्रीराम सेना छत्तीसगढ़ संस्थापक प्रदेश संयोजक श्रवण अन्नू रक्सले ने भगवा ध्वज लहराकर किया। इस अवसर पर श्रीराम सेना जिला रायपुर अध्यक्ष जितेश सोनानी, महानगर उपाध्यक्ष बंटी महाराज, अभिषेक, कमलेश, नगर अध्यक्ष संजु गुप्ता, हर्ष सोनी एवं सम्पत्त पदाधिकारी आदि सैकड़ों सैनिक शामिल हुए।

साइबर टीम ने सटोरिए को घर दबोचा, रकम जमा



रायपुर। एण्टी फ्राइड एण्ड साइबर यूनिट की टीम ने थाना तिल्दा-नेवरा क्षेत्रांतर्गत स्थित दुर्गा मंदिर के पास एक सटोरिए को गिरफ्तार किया है। वरिष्ठ अधिकारियों के निर्देशन में साइबर यूनिट तथा थाना तिल्दा-नेवरा पुलिस की संयुक्त टीम द्वारा घेराबंदी कर पर्ची के माध्यम से सट्टा संचालित करते आरोपी ऋषभ तलरैजा निवासी तिल्दा नेवरा को गिरफ्तार कर उसके कब्जे से नकदी रकम 10500 रुपए एवं सट्टा-पट्टी पर्ची जप्त की है।

मौहागांव में खाद्य सुरक्षा का उल्लंघन चावल में मिलावट का मामला उजागर



सिलयारी। धरसीवा ब्लाक मुख्यालय के अन्तर्गत ग्राम पंचायत मोहागांव से बड़ा मामला सामने आया है। जहां शासकीय उचित मूल्य दुकान में भारी अनियमितता सरकार की योजना अंतर्गत वितरित किए जा रहे द्रुपत चावल में रेत, कंकड़, मिलावट का गंभीर मामला सामने आया है। यह मामला 3 से 4 माह से मिलावटी चावल का वितरण किया जा रहा था ग्रामीणों ने सेल्स मैन से शिकायत करने के बाद भी ध्यान नहीं दिया जा रहा था जिससे आक्रोशित ग्रामीणों ने इसी जानकारी जिला पंचायत सदस्य सरोज चंद्रवंशी को दी गई। सूचना पर जयाज लेने शनिवार को जिला पंचायत सदस्य व सरपंच डिकेश्वरी वर्मा, जनपद सदस्य ईश्वरी भारती, उपसरपंच कैलाश बांधे, पंच चंपक गिलहरी, मितानिन कुमारी बाई कोसले, ग्रामवासी सुरेश वर्मा, अमरचंद गिलहरी, अशोक कुमार गिलहरी, बिहारी लाल भारती, तथा समस्त मोहागांव ग्रामवासियों सहित शासकीय उचित मूल्य राशन दुकान में चावल की बोरियों की जांच में चावल में घंटिया व मिलावटी सामग्री पाए जाने की पुष्टि हुई है। इस पर जिला पंचायत सदस्य सरोज चंद्रवंशी ने संबंधित विभागों को सख्त कार्रवाई करने एवं दोषियों पर कानूनी कार्यवाही की मांग की है। साथ ही मोहागांव के ग्रामवासियों से अपील की है कि भविष्य में यदि इस प्रकार की कोई गड़बड़ी पाई जाए तो उसकी सूचना तुरंत पंचायत कार्यालय या संबंधित अधिकारियों को दें।

समाज ने कांग्रेस पार्टी को दिया था 24 घंटे का अल्टीमेटम, फैसला नहीं बदलने पर फूटा गुस्सा संदीप साहू को नेता प्रतिपक्ष से हटाने के विरोध में राजीव भवन के सामने साहू समाज ने किया प्रदर्शन

हरिभूमि न्यूज़ ►► रायपुर

कांग्रेस पार्षद और नगर निगम के नेता प्रतिपक्ष पद से संदीप साहू को हटाने पर छत्तीसगढ़ में साहू समाज का विरोध तेज हो गया है। पार्टी के इस फैसले के खिलाफ आक्रोशित साहू समाज के पदाधिकारियों ने शनिवार को राजीव भवन के सामने जमकर प्रदर्शन किया। हाथों में बैनर पोस्टर लिए समाज के लोगों ने नारेबाजी भी की। इससे पहले साहू समाज ने 24 घंटे का अल्टीमेटम दिया था, लेकिन समय सीमा पूरी होने के बाद भी फैसला नहीं बदले जाने पर इसकी नाराजगी राजीव भवन के सामने गुस्से के रूप में फूट पड़ी। प्रदर्शन के दौरान बड़ी संख्या में पुलिस बल मौके पर तैनात किया गया।

दरअसल, गत माह कांग्रेस ने रायपुर नगर निगम में वीर सावरकर वार्ड के पार्षद संदीप साहू को नेता प्रतिपक्ष नियुक्त किया था। निगम बजट के दौरान श्री साहू ने नेता प्रतिपक्ष के रूप में पूरी दमदारी से सदन के समक्ष अपनी बात रखी। सत्ता पक्ष को अपने सवालों से निरुत्तर करते हुए उन्होंने सदन में धाक जमाई। नगर निगम में नेता प्रतिपक्ष के कक्ष में उनके नाम की पट्टिका लगने के साथ ही उनके पदभार की तैयारी भी चल रही थी, लेकिन एकाएक अब पार्टी ने उनसे बिना चर्चा किए और जानकारी दिये संदीप साहू को नेता प्रतिपक्ष पद से हटा कर बागी नेता आकाश तिवारी को नया नेता प्रतिपक्ष बना दिया है। इस बदलाव को लेकर पार्टी की ओर से न तो कोई स्पष्ट



कारण बताया गया और न ही किसी प्रकार की सूचना दी गई। इस फैसले को साहू समाज के न केवल संदीप साहू का, बल्कि पूरे समाज के आत्मसम्मान पर हमला बताया है। समाजजनों का कहना है कि संदीप साहू न केवल पार्टी के जमीनी कार्यकर्ता रहे हैं, बल्कि उन्होंने हर हमेशा जनता के लिए काम किया है। दो बार निगम चुनाव जीतने वाले युवा नेता को इस तरह से हटया जाना

अलोकतांत्रिक है। शनिवार को साहू समाज के लोग कांग्रेस के प्रदेश मुख्यालय राजीव भवन पहुंचे और सड़क पर बैठकर पार्टी के फैसले का विरोध किया। साहू समाज की ओर से मांग की गई कि पार्टी तुरंत अपना फैसला वापस ले और संदीप साहू को फिर से नगर निगम का नेता प्रतिपक्ष बनाया जाए। प्रदर्शन कर रहे कुछ पदाधिकारियों को पुलिस ने मौके पर हिरासत में लिया। इसके बाद भी प्रदर्शन जारी रहा। समाज के

लोगों का कहना है अगर पार्टी ने जल्द फैसला नहीं बदला तो प्रदेशभर में आंदोलन तेज किया जाएगा। हरदिहा साहू समाज के जिला अध्यक्ष विनय साहू, युवा प्रकोष्ठ अध्यक्ष मनोज साहू, झरिया साहू समाज के जिला अध्यक्ष केशवराम साहू, युवा प्रकोष्ठ के देवदत्त साहू, लीलाधर, बंटी साहू, साहू समाज युवा प्रकोष्ठ के सलाहकार प्रदीप साहू, क्रांति सेना के जिला अध्यक्ष धीरेंद्र साहू सहित अन्य पदाधिकारी मौजूद रहे।

कानून व्यवस्था को लेकर मुख्यमंत्री निवास का घेराव आज

हरिभूमि न्यूज़ ►► रायपुर

प्रदेश कांग्रेस अध्यक्ष दीपक बैज ने कहा, नक्सलियों के शांति वार्ता प्रस्ताव का पत्र सही है या नहीं, गुहमंत्री को स्पष्ट करना चाहिये। अभी तक चार-पांच पत्र मीडिया के माध्यम से सामने आया, लेकिन सरकार की तरफ से इस मामले में कोई ठोस जानकारी नहीं आई। कहीं झूठी वाहवाही लेने के लिए सरकार ने ही तो पत्र प्रचारित नहीं करवाया है।

प्रदेश में बढ़ते अपराधों को लेकर मुख्यमंत्री निवास के घेराव के कार्यक्रम की जानकारी देते हुए प्रदेश कांग्रेस अध्यक्ष दीपक बैज ने कहा, प्रदेश में बढ़ते अपराध और बिगड़ती कानून व्यवस्था तथा महिलाओं के प्रति बढ़ते अपराधों की चिंता को लेकर प्रदेश की गृही, बहरी सरकार को जगाने कांग्रेस 21 अप्रैल को मुख्यमंत्री निवास का घेराव करेगी। प्रदेशभर के कांग्रेस जन राजधानी में एकत्रित होकर बढ़ते अपराधों के प्रति चिंता प्रकट करते हुए मुख्यमंत्री निवास का घेराव करेंगे।

प्रतियोगी परीक्षा में फीस छात्रों के साथ अन्याय

साय कैबिनेट द्वारा प्रतियोगी परीक्षा में इंटरव्यू में पहुंचने पर परीक्षार्थियों की फीस वापस करने के फैसले पर प्रदेश कांग्रेस अध्यक्ष दीपक बैज ने कहा, यह युवाओं के साथ अन्याय है। कांग्रेस की सरकार के समय सभी प्रतियोगी परीक्षाओं को नि:शुल्क कर दिया गया था। साय सरकार अब छात्रों से भर्ती का फार्म भरने पर शुल्क लेगी, यह अन्याय है। जो छात्र इंटरव्यू में पहुंचेगा, उन्हीं की फीस वापस होगी। गरीब छात्र कहां से फीस का पैसा लाएंगे? ऐसे में एससी, एसटी छात्र, ग्रामीण, तो फार्म भरने से डरेंगे।

नई नगर विकास योजनाओं और री-डेवलपमेंट की योजनाएं पर होगा काम

हरिभूमि न्यूज़ ►► रायपुर

रायपुर विकास प्राधिकरण के अध्यक्ष नंदकुमार साहू ने शनिवार को प्राधिकरण की विभिन्न योजनाओं की जानकारी ली और कार्यों की समीक्षा की। इस अवसर पर उन्होंने कमल विहार जैसी नई नगर विकास योजनाएं बनाने और रीडेवलपमेंट योजना पर कार्ययोजना बनाने का निर्देश दिया। बजट की जानकारी लेते हुए उन्होंने पूर्ण विकसित हो चुकी योजनाओं को नगर निगम और विद्युत सब-स्टेशन विद्युत मंडल को हस्तांतरित करने तथा वर्तमान योजनाओं में साफ-सफाई, बकाया राशि वसूली पर जोर दिया। बैठक में प्राधिकरण के मुख्य कार्यपालन अधिकारी कुंदन कुमार के निर्देशन में तैयार किए गए पावर पाइंट प्रेजेंटेशन के माध्यम से वर्तमान में चल रही विकास और निर्माण योजनाओं की जानकारी दी गई। इसमें कौशल्या माता

पीसीसी अध्यक्ष ने घेराव की तैयारी को लेकर बैठक ली



राज्य की बिगड़ती कानून व्यवस्था को लेकर 21 अप्रैल को कांग्रेस मुख्यमंत्री निवास का घेराव करेगी। प्रदेश कांग्रेस अध्यक्ष दीपक बैज ने राजीव भवन में वरिष्ठ नेताओं, ब्लाक अध्यक्ष तथा रायपुर

किया। इस अवसर पर वरिष्ठ कांग्रेस नेता सत्यनारायण शर्मा, प्रमारी महामंत्री मलकीत सिंह गेंदू, एआईसीसी पूर्व सचिव विकास उपाध्याय, पंकज शर्मा, प्रदेश कांग्रेस संचार विभाग अध्यक्ष सुशील आनंद शुक्ला, पूर्व पाठ्य पुस्तक निगम अध्यक्ष शैलेश नितिन त्रिवेदी, पूर्व अल्पसंख्यक आयोग अध्यक्ष महेन्द्र सिंह छाबड़ा, वरिष्ठ कांग्रेस नेता प्रमोद चौबे, मदन तालेड़ा, युवा कांग्रेस अध्यक्ष आकाश शर्मा, कन्हैया अग्रवाल, शहर जिला अध्यक्ष गिरीश दुबे, पूर्व महापौर रेजाज टेबेर, महामंत्री दीपक मिश्रा, सकलैन कामदर, शिव सिंह ठाकुर, श्री कुमार मेमन, सीमा वर्मा, शारिक रहंस खान, अजय अग्रवाल, मो. सिद्दीक, प्रशांत ठेंगड़ी, नवीन चंद्रकर उपस्थित थे।

कांग्रेसी घेरेंगे सीएम हाउस, आमसभा को सफल बनाने मंथन

प्रदेश में बिगड़ी कानून व्यवस्था को लेकर सीएम निवास घेराव की रूपरेखा तैयार करने के लिए हरिगांव निगम के महापौर निवास में बैठक की गई। इसमें तय किया गया कि किस तरह से लोग इस विरोध का हिस्सा बनेंगे। किस स्तर से लोग विरोध के साथ घेराव के लिए निकलेंगे, इसके लिए अलग-अलग युवा कार्यसिंयों को जिम्मेदारी भी बांटी गई। छत्तीसगढ़ प्रदेश कांग्रेस कमिटी के पूर्व महामंत्री पंकज शर्मा, जिला कांग्रेस ग्रामीण उध्यी वर्मा, महापौर नंदलाल देवांगन,



ग्रामीण विधान सभा प्रमारी राजेन्द्र बंजारे की उपस्थिति में होने वाले विरोध और घेराव को लेकर रूपरेखा तैयार की गई। कांग्रेस कमिटी के आह्वान पर 21 अप्रैल को अबोध बालिकाओं और महिलाओं के साथ

लगातार बढ़ते अपराध और प्रदेश में भाजपा सरकार की नاکामी को लेकर मंथन किया गया। आयोजित होने वाले मुख्यमंत्री निवास घेराव के बाद विशाल आमसभा होगी। इसमें पदाधिकारी भी सभा की अनुवाइ के लिए मंचस्थ रहेंगे। बैठक में ब्लाक कांग्रेस कमिटी अध्यक्ष योगेंद्र सोलंकी, बिरगांव निगम के समापति कृपाराम निषाद, एमआईसी मेंबर इकराम अहमद, पार्षद उबारन दास बंजारे, राजाराम देवांगन प्रमुख रूप से शामिल हुए।

सेवा सत्संग के रूप में मनाया अवतरण दिवस, हवन के साथ सामूहिक पाठ

हरिभूमि न्यूज़ ►► रायपुर

योग वेदांत सेवा समिति द्वारा वीआईपी रोड स्थित आश्रम में अवतरण दिवस विश्व सेवा-सत्संग दिवस के रूप में मनाया गया। इस मौके पर विभिन्न गरीबों, जरूरतमंदों में भंडारा व जीवनोपयोगी सामग्री का वितरण भी किया गया। सरस्वती नगर थाना के सामने और मोहबा बाजार चौक पर निःशुल्क शीतल पलाश शरबत, छाछ व जल प्याउ की सेवा की गयी। यह सेवा पूरे गर्मी के सीजन में निरंतर जारी रहेगी।

शनिवार को कार्यक्रम की शुरुआत सुबह 10:30 बजे दीप प्रज्ज्वलन एवं गुरुवंदना से हुई। इसके बाद बापू की जीवनशैली पर आधारित सामूहिक पाठ किया गया। इसके बाद गुरु पादुका पूजन, मानस पूजन, सत्संग एवं



दोपहर 12 बजे से अवतरण दिवस का भव्य उत्सव मनाया गया। इसमें साधकों ने भगवन्नाम कीर्तन पर सामूहिक नृत्य भी किया। आंबेडकर अस्पताल के आपात कालीन चिकित्सा विभाग में युवा सेवा संघ के सेवादाों द्वारा मरीजों को निःशुल्क फल वितरण किया गया। योग वेदांत सेवा समिति के प्रवक्ता रामा भाई ने बताया कि आज विश्व के सामने खड़ी अनेक समस्याओं का समाधान समाज की निःस्वार्थ भाव से सेवा करने से ही सम्भव है।

प. बंगाल में राष्ट्रपति शासन लागू करने सिविल सोसाइटी ने राष्ट्रपति को लिखा पत्र

हरिभूमि न्यूज़ ►► रायपुर

पश्चिम बंगाल में कानून की भयावह स्थिति और हिंदुओं पर हो रहे हमले को देखते हुए पश्चिम बंगाल में राष्ट्रपति शासन लगाने की मांग की गई है। छत्तीसगढ़ सिविल सोसायटी ने इस मामले में राष्ट्रपति को पत्र प्रेषित किया है। उनका तर्क है कि

■ कानून व्यवस्था की भयावह स्थिति एवं हिंदू जैनोसाइड पर जताई चिंता	राज्य प्रशासन संवैधानिक मूल्यों को बनाए रखने तथा सार्वजनिक सुरक्षा सुनिश्चित करने में विफल हो रही है। छत्तीसगढ़ सिविल सोसाइटी के संयोजक डॉ. कुलदीप सोलंकी ने
---	--

पत्र में उल्लेख किया है कि पश्चिम बंगाल में संगठित हमले और भीड़ की हिंसा के कारण हिंदू समुदाय को जान-माल की हानि हो रही है। अतर्क के माहौल की वजह से कई परिवारों को पलायन करना पड़ रहा है। राज्य शासन इसे रोक पाने में असफल हो रहा है और नागरिकों के मौलिक अधिकारों का घोर उल्लंघन हो रहा है। इसे देखते हुए भारत के संविधान के अनुच्छेद 356 के तहत तत्काल हस्तक्षेप की आवश्यकता है। सिविल सोसाइटी का तर्क है कि राष्ट्रपति शासन लगाकर भविष्य में होने वाली जान-माल की हानि को रोका जा सकेगा, नागरिकों के अधिकारों की रक्षा होगी और राज्य में लोकतांत्रिक और संवैधानिक शासन को बहाल किया जा सकेगा।

डिप्टी सीएम शर्मा से चर्चा के बाद पंचायत सचिवों की हड़ताल स्थगित

हरिभूमि न्यूज़ ►► रायपुर

शासकीयकरण और वेतन वृद्धि की मांग को लेकर पिछले 32 दिनों से हड़ताल पर बैठे पंचायत सचिवों ने राज्य स्तरीय हड़ताल को स्थगित करने का फैसला लिया है।

छत्तीसगढ़ पंचायत सचिव संघ के कार्यकारी अध्यक्ष कोमल निषाद ने बताया कि डिप्टी सीएम और पंचायत मंत्री विजय शर्मा से हुई बातचीत के बाद यह निर्णय लिया गया है। प्रदेश के सभी जिला

मुख्यालयों में पंचायत सचिव धरने पर बैठे थे। साथ ही 28 अप्रैल को दिल्ली के जंतर-मंतर में प्रदर्शन की तैयारी भी की गई थी। सरकार से हुई सरकारात्मक बातचीत के बाद आंदोलन को फिलहाल रोक दिया गया है। पंचायत एवं ग्रामीण विकास विभाग द्वारा गठित कमिटी 2026 तक अपनी अंतिम रिपोर्ट पेश करेगी, जिसके आधार

पर पंचायत सचिवों का शासकीयकरण किया जाएगा। साथ ही यह तय किया गया कि चिकित्सा व्यव प्रतिपूति के लिए नई मार्गदर्शिका भी जल्द जारी की जाएगी।

वेतन विसंगति दूर की जाएगी सरकार ने यह भी आश्वासन दिया है कि वर्तमान में 15 वर्ष की सेवा पूरी करने वाले सचिवों के वेतन सत्यापन से जुड़ी विसंगतियों को दूर किया जाएगा और आंदोलन की अवधि में रुका हुआ वेतन भी शीघ्र स्वीकृत किया जाएगा। चार दिन तक चली चर्चा के बाद बनी इस सहमति को पंचायत सचिवों ने संघर्ष की आंशिक जीत मानते हुए हड़ताल समाप्त करने का निर्णय लिया है।

बृजमोहन ने की फिल्म डायरेक्टर पर कार्रवाई की मांग

रायपुर। फिल्म डायरेक्टर अनुराग कश्यप के विवादित जातिसूचक बयान पर भाजपा सांसद बृजमोहन अग्रवाल ने पलटवार किया है। उन्होंने कहा कि कुछ लोग जाति, संप्रदाय के नाम पर विद्वेष फैलाना चाहते हैं। ऐसे लोगों के खिलाफ कड़ी से कड़ी कार्रवाई करनी चाहिए। दरअसल यह विवाद बुधवार को तब शुरू हुआ, जब अनुराग कश्यप ने इंस्टाग्राम पर एक यूजर को जवाब देते हुए ब्राह्मणों को लेकर बेहद शर्मनाक बात लिखी, जिसे लेकर सोशल मीडिया पर जमकर बवाल मचा और लोगों ने उनकी आलोचना की।

हरिनाम संकीर्तन यात्रा निकाली

अवतरण दिवस के पूर्व संस्था पर सुभाष स्टेडियम से शाम 4 बजे संकीर्तन यात्रा निकाली गयी। श्री विद्याह से सजे रथ, बाल सरकार केंद्र की मोहन झांकी और घोड़े पर सवार बालिकाएं संकीर्तन यात्रा में आकर्षण का केंद्र बनीं। यह शोभायात्रा सुभाष स्टेडियम से शुरू होकर महिला थाना चौक, निगम मुख्यालय सप्रे शाला मार्ग पकली बस्ती थाने के पास से होकर कुकलीपारा, सती बाजार से होते हुए वापस सुभाष स्टेडियम पहुंची। साधकों द्वारा शोभायात्रा का जगह-जगह जलपान से स्वागत किया गया।



अग्निवीर आशीष सिन्हा का किया गया स्वागत

महासमुंद । छग कलार समाज युवा मंच जिला महासमुंद के तत्वाधान में शनिवार को भलेसर नयापारा में अग्निवीर में चयनित आशीष सिन्हा पिता भेखलाल सिन्हा का सम्मान उनके निवास में समाज के समस्त पदाधिकारियों की उपस्थिति में किया गया। इस दौरान माता बहादुर कलारिन, सहस्रबाहु अर्जुन देव एवं छत्तीसगढ़ महतारी की छायाचित्र में पुष्प अर्पित एवं दीप प्रज्वलित करते हुए कार्यक्रम को प्रारंभ किया गया । अतिविशिष्ट अतिथि के रूप में पहुंचे दीना राम सिन्हा जामगांव गरियाबंद थल सेना पदस्थ स्थान सियाचीन ने अपनी उद्बोधन में कहा कि- आमीं में चयनित होना, आपके अथक परिश्रम, लगन, माता व पिता, गुरुजुन एवं समाज का आशीर्वाद हैं । अग्निवीर बनकर मातृभूमि की सेवा करना हर युवा के लिए गौरव की बात है दिश की सेवा करना अपने आप में एक तपस्या है, लाभ के दृष्टि से नहीं, निष्ठापूर्वक समर्पण भाव के साथ सेवा कर, अपने परिवार, समाज, राज्य एवं राष्ट्र का नाम रोशन करें। अध्यक्षता युवामंच जिलाध्यक्ष दौततत राम सिन्हा, मुख्य अतिथि दानेश्वर सिन्हा मंडलेश्वर परिक्षेत्र खल्लारी, अति विशिष्ट अतिथि दीनाराम सिन्हा आमीं जवान थल सेना पदस्थ सियाचिन, विशिष्ट अतिथि राजेश डडसेना पूर्व जिलाध्यक्ष युवामंच, राजेश सिन्हा, कोषाध्यक्ष खल्लारी, धनवंतरि सिन्हा पुर्व निर्वाचन अधिकारी, संतोष नशीने, प्रांतीय संयोजक विधि प्रकोष्ठ, तारकेश्वर डडसेना क्षेत्राधिकारी, केवल सिन्हा सचिव, परिक्षेत्र सिरपुर, राजेश डडसेना एवं अतिथि पूना राम सिन्हा वरिष्ठ प्रबुद्धगण, ठाकुर राम सिन्हा, भगवत सिन्हा , परस राम सिन्हा, ग्राम प्रमुख परिक्षेत्र खल्लारी, मानस सिन्हा, गजानंद सिन्हा, परदेशी सिन्हा, द्वारिका सिन्हा, भेखलाल सिन्हा, उत्तर सिन्हा, यादराम सिन्हा, दीनाराम , राजा, उत्तम, महेश, कौशल हितेश सम्मिलित हुए ।

भोरिंग में संकुल स्तरीय उत्कृष्ट विद्यालय, शिक्षक एवं विद्यार्थी सम्मान समारोह संपन्न

हरिभूमि न्यूज ►► महासमुंद

रविवार को संकुल स्रोत केंद्र भोरिंग के तत्वाधान में संकुल स्तरीय उत्कृष्ट विद्यालय, शिक्षक एवं विद्यार्थी सम्मान समारोह का आयोजन हर्षोल्लासपूर्वक संपन्न हुआ। इस गरिमामयी अवसर पर विकासखंड स्रोत समन्वयक जागेश्वर सिन्हा विशिष्ट अतिथि के रूप में उपस्थित रहे तथा कार्यक्रम की अध्यक्षता पोखन ढीदी, अध्यक्ष,

एसएमडीसी, हायर सेकेंडरी स्कूल भोरिंग ने की। समारोह में शैक्षिक गुणवत्ता, नवाचार एवं उत्कृष्ट प्रदर्शन के आधार पर चयनित विद्यालयों, शिक्षकों एवं विद्यार्थियों को मोमेंटो, मेडल एवं प्रशस्ति पत्र प्रदान कर सम्मानित किया गया।

अपने संबोधन में जागेश्वर सिन्हा ने कहा कि इस प्रकार के आयोजनों से विद्यार्थियों, शिक्षकों एवं समुदाय के सदस्यों को नई ऊर्जा मिलती है। उन्होंने सुझाव दिया कि शैक्षणिक



सत्र की शुरुआत से पूर्व ही संकुल स्तरीय बैठकों के माध्यम से आगामी योजनाओं को तैयार कर क्रियान्वयन पर बल देना चाहिए।

उन्होंने यह भी कहा कि शिक्षा की रीढ़ पालक, बालक, शिक्षक और समुदाय होते हैं, और यदि सभी अपनी जिम्मेदारियों का समर्पण

बाल विवाह करना व शामिल होना भी अपराध: बारिक

हरिभूमि न्यूज ►► सरायपाली

महिला बाल विकास विभाग की पैनी नजर बाल-विवाह रोकना शारि्यों का सीजन शुरू हो गया है. बाल विवाह रोकने के लिए महिला एवं बाल विकास विभाग सतर्क है। यदि किसी व्यक्ति की शादी 18 वर्ष से कम उम्र में होती है तो उसे बाल विवाह माना जाता है। बाल विवाह निषेध अधिनियम, 2006 लड़कियों के लिए न्यूनतम विवाह योग्य आयु 18 वर्ष और लड़कों के लिए 21 वर्ष निर्धारित करता है

बाल विवाह के कारण मातृ एवं शिशु मृत्यु दर ज्यादा है। बाल विवाह के कारण कम उम्र की मां एवं बच्चे दोनों की स्वास्थ्य खतरे में पड़ जाता है। बाल विवाह से जन्में नवजात शिशु का वजन कम रह जाता है, जिससे कुपोषण एवं खून की कमी की ज्यादा आशंका रहती है। बाल विवाह से शिक्षा के मूल अधिकार का भी हनन होता जो।

30 अप्रैल को अक्षय तृतीया है ग्रामीण अंचल में अक्षय तृतीया का पर्व 30 अप्रैल को मनाया जाएगा। इसकी तैयारियां शहर और ग्रामीण अंचलों में शुरू हो गई है. साथ ही इस दिन शहर और ग्रामीण अंचलों में कई शादियां होती हैं। इस दिन बाल विवाह होने की आशंका रहती है, ऐसे में महिला बाल विकास विभाग की टीम सक्रिय है, परिचोजना अधिकारी श्री नारंग ने बताया कि बाल विवाह रोकने के लिए जिला बाल संरक्षण, पुलिस, पंचायत विभाग के अधिकारी कर्मचारियों की टीम बनती है, जो कार्रवाई करने पहुंचती है। वहीं बाल विवाह पर रोक लगाने के लिए ग्राम पंचायत स्तर पर बाल संरक्षण समितियों का गठन किया गया है, जो गांवों में होने वाले बाल विवाह की जानकारी देते हैं।



जबरन शादी करने की कोशिश करता है तो हम कानूनी तरीके से उससे निपटते हैं।

जान लीजिए क्या कहता है कानून

बाल विवाह निषेध अधिनियम, 2006 :- यह अधिनियम बाल विवाह को प्रतिबंधित करता है और ऐसे विवाह को करने या उसमें सहायता करने वाले व्यक्ति के लिए दंड का प्रावधान करता है। इस कानून के तहत, बाल

विवाह करने, संचालन करने, निर्देशन करने या इसमें सहायता करने पर 2 वर्ष तक की कैद और 1 लाख रुपये तक का जुर्माना हो सकता है।

कानूनी सजा :- बाल विवाह करने या उसमें शामिल होने वाले किसी व्यक्ति को 2 साल तक की कैद और 1 लाख रुपये तक का जुर्माना हो सकता है।

खरमास के खत्म होने के बाद शादियों का सीजन शुरू हो चुका है महिला एवं बाल विकास विभाग एक बार फिर बाल विवाह को रोकने के लिए सतर्क है इस साल जनवरी से लेकर अप्रैल की तारीख तक नई शादियों को रोका गया है जिन शादियों को रोका गया है वो बाल विवाह से जुड़े रहे हैं। इन शादियों को महिला एवं बाल विकास विभाग ने समझा कर रुकवाया।

बाल विवाह पर एक्शन

बाल विवाह प्रतिषेध अधिनियम 2006 के तहत होता है एक्शन, शिकायत मिलने पर हमारी टीम पहुंचती है मौके पर, बाल संरक्षण आयोग भी बाल विवाह को रोकने पहुंचता है, कई और विभाग के अधिकारी भी समझाने के लिए जाते हैं। बाल विवाह में शामिल मेहमानों पर भी होता है एक्शन, टैट और पुरीहित भी कानूनी कार्रवाई की जद में आते हैं। महिला एवं बाल विकास विभाग कार्रवाई करती है शादी स्थल पहुंचकर बाल विवाह पर रोक लगाती है लगातार कार्रवाई होने से अब बाल विवाह करने लोगों में दहशत है अक्षय तृतीया के दिन बाल विवाह होने की आशंका रहती है ऐसे में महिला बाल विकास विभाग अलर्ट हैं, ताकि बाल विवाह रोका जा सके हर साल बाल विवाह पर कार्रवाई होने से अब बाल विवाह की शिकायतें कम है।

गड़बड़ी : न निगरानी काम आई, न नोडल अफसर-सारा सिस्टम

बुंदेली खरीदी केंद्र में 2572 बोरा धान गायब, उठ रहे सवाल



इतनी बड़ी मात्रा में धान आखिर कहाँ गया? प्रशासन द्वारा धान खरीदी प्रक्रिया में पारदर्शिता लाने और गड़बड़ियों को रोकने के लिए नोडल अधिकारी, निगरानी दल, समिति सदस्यों सहित कई स्तरों पर निगरानी तंत्र

खड़े किए गए थे। लेकिन इतना बड़ा घोटाला यह साबित करता है कि यह पूरा तंत्र सिर्फ कागजों पर ही सक्रिय था। धरातल पर न कोई निगरानी थी, न कोई जवाबदेही। समिति प्रबंधक स्वरूप प्रधान से

अब कार्रवाई की नहीं, जवाबदेही तय करने की ज़रूरत

बुंदेली धान खरीदी केंद्र में उजागर हुई यह गड़बड़ी न केवल सरकारी धन का दुरुपयोग है, बल्कि यह किसानों की मेहनत और उम्मीदों के साथ किया गया भयानक विश्वासघात भी है। अब सिर्फ जांच की घोषणा नहीं, बल्कि दोषियों के खिलाफ कड़ी से कड़ी कार्रवाई होना चाहिए ताकि ऐसी लापरवाह व्यवस्था की पुनरावृत्ति न हो।

क्षेत्र में झोलाछाप डॉक्टरों का फल फूल रहा कारोबार

हरिभूमि न्यूज ►► पिथौरा (गामीण)

विकासखंड के ग्रामीण अंचलों में झोलाछाप

■ बिना डर-भय के हो रहा गंभीर बीमारियों का इलाज, प्रशासन मौन

डॉक्टरों का अवैध कारोबार तेज़ी से फल-फूल रहा है। मेमरा, खुटेरी, गोपालपुर, टेका,



गड़बेड़ा, लक्ष्मीपुर, किशनपुर और भोकलुडीह जैसे गांवों में कथित मेडिकल स्टोर्स खोलकर कुछ लोग खुद को डॉक्टर बताकर गंभीर बीमारियों का इलाज कर रहे हैं। इन झोलाछापों को न तो प्रशासन का डर है, न ही कानून का भय। ग्रामीणों से मोटी रकम वसूल कर ये लोग इलाज कर रहे हैं, जबकि इनके पास ना तो वैध चिकित्सकीय योग्यता है और ना ही किसी अधिकृत संस्था से पंजीयना। कुछ मेडिकल संचालकों ने उड़ीसा, उत्तर प्रदेश और मध्यप्रदेश जैसे राज्यों से प्राप्त डिप्लोमा (डी.फार्मा) दिखाकर मेडिकल लाइसेंस हासिल कर लिया है। इन डिग्रियों की वैधता पर भी अब सवाल खड़े हो रहे हैं, क्योंकि हाल के वर्षों में इस क्षेत्र में अचानक दर्जनों डिग्रियां प्रकट हो गई हैं।

एमबीबीएस डॉक्टरों की अनुपस्थिति का लाभ उठा रहे

छोटे-छोटे गांवों में इन कथित मेडिकल स्टोर्स की भरमार है, जहां कोई एमबीबीएस

डॉक्टर उपलब्ध नहीं होता। ऐसे में ग्रामीणों की मजबूरी और अज्ञानता का लाभ उठाकर ये झोलाछाप खुद ही डॉक्टर, खुद ही फार्मासिस्ट और खुद ही कम्पाउंडर बन बैठे हैं। इनसे दवा लेने वालों की कोई पक्की रसीद नहीं दी जाती, न ही किसी मरीज का रिकॉर्ड रखा जाता है।

प्रशासनिक चुप्पी से बढ़ रहा मनोबल

जिला प्रशासन की उदासीनता ने इन फर्जी डॉक्टरों के हौसले को और मजबूत किया है। यदि समय रहते कार्रवाई की गई होती तो शायद इस बढ़ते खतरे पर अंकुश लगाया जा सकता था। ग्रामीणों के स्वास्थ्य के साथ किया जा रहा यह खिलवाड़ अब गंभीर चिंता का विषय बन चुका है।

सख्त कार्रवाई होगी

जैसे-जैसे हमें जानकारी मिल रही है, वैसे-वैसे कार्रवाई की जा रही है। गामीण इलाकों में मेडिकल के आइ ने डॉक्टर कर रहे फर्जी डॉक्टरों के विरुद्ध जल्द ही नर्सिंग होम एक्ट के तहत सख्त कार्रवाई की जाएगी।

-डॉ. पी. कुटेशिया, मुख्य चिकित्सा एवं स्वास्थ्य अधिकारी

कार्रवाई की योजना बनी

झोलाछाप डॉक्टरों के खिलाफ नर्सिंग होम एक्ट के तहत कड़ी कार्रवाई की योजना बनाई गई है। जल्द ही जांच दल गठित कर मेडिकल स्टोर्स के आइ ने डॉक्टर कर रहे लोगों कि जांच की जाएगी, जिससे गामीणों को गलत इलाज और घेछाधडी से बचाया जा सके।

-डॉ. बीबी कोसरिया, विकासखंड चिकित्सा अधिकारी

अटल परिसर निर्माण कार्य का नपाध्यक्ष ने किया शुभारंभ

हरिभूमि न्यूज ►► महासमुंद

स्थानीय पटवारी कार्यालय के सामने अटल परिसर निर्माण कार्य का शुभारंभ नगर पालिका अध्यक्ष निखिलकांत साहू ने पूजा-अर्चना कर तथा पाषंदों की उपस्थिति में किया। श्री साहू ने कहा कि पूर्व प्रधानमंत्री स्व. अटल जी ने कभी दलगत राजनीति नहीं की। उन्होंने देश सेवा को सर्वोपरि समझा। ऐसे महान व्यक्तित्व की स्मृतियों को सहेजने अटल परिसर का निर्माण



प्रदेश के समस्त नगरीय निकाय क्षेत्रों में कराया जा रहा है। हमारे

महासमुंद शहर में भी स्व. अटल जी की स्मृतियों को सहेजने इस कार्य का शुभारंभ आज हो रहा है, यह हमारा सौभाग्य है। इस अवसर पर प्रमुख रूप से सभापति गुलशरन साहू, सभापति सूरज नायक, सभापति जय देवांगन, सभापति जितेंद्र ध्रुव, पाषंद भाऊ राम साहू, पाषंद राहुल अवाडे, पाषंद शेखर बेलदार, पूर्व पाषंद रिकू चंद्राकर, संजय भोंई एवं सब इंजीनियर दिलीप कश्यप एवं विभाग के कर्मचारी उपस्थित थे।

भगवान श्री कृष्ण की अनन्य भवत थीं मां कर्मा: अशवंत



हरिभूमि न्यूज ►► महासमुंद

रूप से हार्दिक बधाई एवं शुभकामनाएं दी।

तुषार साहू ने कहा कि भगवान श्री कृष्ण की अनन्य भक्त मां कर्मा थी जिन्होंने समाज के उद्धार के लिए अपने हाथों से भगवान श्री कृष्ण को खिचड़ी खिलाई और आज भी ओडिशा में विराजमान जगन्नाथ मंदिर में प्रभु को खिचड़ी का भोग लगाया जाता है। आगे कहा कि माता भक्त कर्मा का जीवन हम सभी को मार्गदर्शन प्रदान करता है। अध्यक्ष मनहरण साहू, कुंदन साहू, जीवरखन, करण साहू, टीकाराम, लोचन, चेतन, राधे, बल्लू, रामप्रसाद, जनक, राजकुमार, भारत, नरोत्तम, जवाहर, यादराम, नरेश, भूपेंद्र, समस्त साहू समाज मां कर्मा आयोजित समिति माताएं, बहनें उपस्थित रहे।

पेज 11 का शेप

पलारी में छत्रपति...

धीरज मिश्रा, मुकेश साहू, मनोज वर्मा, संतोषी मानिकपुरी, योगी योगेश वर्मा, भोलाराम वर्मा संतोष वर्मा, चूड़ामणि साहू, हेमंत साहू, डोमार सिंह वर्मा, गोविंद जायसवाल, सुरेंद्र वर्मा, लक्ष्मीनारायण साहू एवं भाजपा कार्यकर्ताओं सहित नगरवासी उपस्थित थे।

HEALTH TOWN

अहलूवालिया हॉस्पिटल

नेमीचंद गली, रामसागर पारा, प्रभाट टॉकीज के पास, स्टेशन रोड रायपुर

📞 0771-4050006, 81031 28515

डॉ. एस.के. अहलूवालिया डॉ. गौरव अहलूवालिया

M.B.B.S., D.L.O M.B.B.S., D.N.B.-ENT, M.N.A.M.S.

Dental & Consmetic Treatments

- नाक,कान, गला विभाग
- सिर, मुख एवं गले का केन्सर।
- ऑपरेशन द्वारा इलाज
- नाक की प्लास्टिक सर्जरी
- चक्कर की जांच
- एलजी

- टेढ़े मेढ़े दांतों को सीधा करना
- दांतों की नसेों का इलाज
- दांतों की सफाई व चमकाना
- दंत प्रत्यारोपण
- मुँह के कम खुलने का इलाज

(Hearing Aids) सुनई मशीन

विज्ञापन हेतु संपर्क करें : 0771-4242213, 7987119756, 9303508130

खबर संक्षेप



ज्वेलरी शॉप से चोरी का एक आरोपी गिरफ्तार

महासमुंद। ग्राम बड़ेसाजापाली के ज्वेलरी शॉप से चोरी के मामले में पुलिस ने एक आरोपी को गिरफ्तार किया है। आरोपी के कब्जे से १1000 रु. मूल्य के सोने के आभूषण को बरामद किया है। पुलिस ने बताया कि प्रार्थी उमाशंकर सोनी पिता नवधराम सोनी बड़ेसाजापाली ने रिपोर्ट दर्ज कराई थी कि 16 अप्रैल को उसके दुकान उपकार ज्वेलर्स में एक अज्ञात ग्राहक सोना खरीदने के लिए आया और चांदी का ताबीज एवं सोने का फुली दिखाने के लिए कहा। इसके बाद उसने सामान दिखाया लेकिन अज्ञात ग्राहक ने पसंद नहीं किया और मुझे कान का टॉप्स दिखाने के लिए कहा और बिना सामान लिए चला गया। अज्ञात ग्राहक के जाने के बाद जब प्रार्थी ने सोने चांदी के जेवर को चेक किया सोने के जेवर कान का बाली 1 नग कीमत 23१84 रु. एवं सोने का टॉप्स 3 नग 6१526 रु. कुल १3510 रु. का सामान गायब था। प्रार्थी को रिपोर्ट पर चौकी भंवरपुर थाना बसना में धारा 305, 332(सी) बीएनएस कायम कर विवेचना में लिया गया। विवेचना के दौरान पुलिस की टीम के द्वारा सीसीटीवी फुटेज तथा मुखबिर से प्राप्त सूचना पर साइबर सेल और भंवरपुर पुलिस कि टीम के द्वारा मौका पर जाकर पतासाजी कर एक संदिग्ध व्यक्ति से पूछताछ की गई।

सूरज सिंह होंगे जिले के नए एसपी

धमतरी। जिले में पुलिस विभाग की कमान संभाल रहे पुलिस अधीक्षक ऑजनेय वाण्येय का तबादला हो गया है। उनके स्थान पर सूरज सिंह को धमतरी जिले का पुलिस अधीक्षक बनाया गया है। राज्य सरकार ने रविवार को आईपीएस अफसरों की तबादला सूची जारी की है। इस सूची में प्रदेश के कई जिलों के 20 पुलिस अधीक्षकी प्रभावित हुए हैं। धमतरी पुलिस अधीक्षक ऑजनेय वाण्येय को सारंगगढ़ बिलाईगढ़ का एसपी बनाया गया है, वहीं उनके स्थान पर 2015 बैच के आईपीएस सूरज सिंह को धमतरी जिले का पुलिस अधीक्षक बनाया गया है।

परिक्षेत्रीय स्तर पर 25 को मनेगी सेन जयंती

धमतरी। सर्व सेन समाज की बैठक दश दिनों हुई। 25 अप्रैल को संत शिरोमणि सेनजी महाराज की जयंती तहसील एवं परिक्षेत्रीय स्तर पर मनाने का निर्णय लिया गया। स्वजातीयगण अपने-अपने घरों में ईष्ट गुरु सेनजी की पूजा-अर्चना कर उनकी जयंती मनाएंगे। सेन जयंती पर पूरे जिले के सामाजिकजन अपनी प्रतिष्ठानें बंद रख आस्था और सामाजिक एकता का परिचय देंगे। यह जानकारी धनसिंह सेन जिलाध्यक्ष, लालाराम सेन उपाध्यक्ष, भगवानीराम शांडिल्य सचिव, रविकुमार कौशल कोषाध्यक्ष ने दी है।

स्टार्टअप के लिए कार्यशाला 25 को

धमतरी। जिले के आदिवासी युवाओं को रोजगार के सुनहरे अवसर तलाशने और उनका भविष्य संभारने के लिए स्टार्टअप शुरू करने एक दिवसीय कार्यशाला आयोजित की जाएगी। यह कार्यशाला 25 अप्रैल को सुबह 10 बजे से नगरी ब्लॉक के सुखराम नागे शासकीय महाविद्यालय छिपली में होगी। कलेक्टर अविनाश मिश्रा ने प्राचार्य को आवश्यक व्यवस्था सुनिश्चित करने के निर्देश दिए हैं।

शादी बुकिंग के चलते विभिन्न रूटों में नही चली बसें

हरिभूमि न्यूज ►► महासमुंद

वैवाहिक सीजन के चलते बसें बारतियों को ढो रही हैं। इसके कारण सवारियों परेशान हैं। रविवार को रायपुर रूट में इक्का दुक्का बसों के चलने से जाने और आने वाले यात्री काफी परेशान रहे। मुख्यालय से सभी रूटों के लिए वाहनों की कमी देखी गई। यात्री लगातार बसों का इंतजार करते नजर आए। लोग भरी दुपहरी में लोगों को

हरिभूमि न्यूज ►► महासमुंद

जिला मुख्यालय के समीपस्थ नगर पंचायत तुमगांव में अवैध प्लॉट कटिंग का कारोबार तेजी से फल फूल रहा है। तुमगांव से महासमुंद शहर की ओर आने वाले मार्ग में वामा डेयरी के आसपास की जमीनें अवैध प्लॉटिंग कर बेची जा रही है।

बता दें कि नगर पंचायत तुमगांव तक की दूरी जिला मुख्यालय से महज 8 से 10 किमी है। स्थानीय जनप्रतिनिधियों की मांनें तो बिना वैध अनुमति धड़ल्ले से खरीदी बिक्री का खेल चल रहा है जिसके चलते स्थानीय नागरिक झांसे में आ रहे हैं। प्लॉट की खरीदी बिक्री होने के बाद नगर पंचायत से मूलभूत

समस्या : ग्रामीणों को पानी के लिए कई किमी की यात्रा करनी पड़ रही

शिकारी केसली में पेयजल संकट गहराया, ग्रामीणों की बढ़ी परेशानी

हरिभूमि न्यूज ►► सुहेला

ग्राम पंचायत शिकारी केसली के ग्रामीण पिछले एक माह से पेयजल संकट से जूझ रहे हैं। ग्रामीणों ने बताया कि क्षेत्र में जलापूर्ति पूरी तरह से बाधित हो गई है, जिससे लोगों को पानी की बूंद-बूंद के लिए तरसना पड़ रहा है। ग्रामीणों को कई किलोमीटर दूर तक पैदल चलकर पानी लाना पड़ रहा है। स्थिति इतनी गंभीर हो चुकी है कि पानी के एक-एक बाल्टी के लिए ग्रामीणों को 1 से 2 घंटे तक इंतजार करना पड़ रहा है। हैंडपंप व सार्वजनिक नल या तो सूख चुके हैं या उनमें जलप्रवाह नहीं हो रहा है। गर्मी के इस मौसम में यह समस्या और भी विकराल हो गई है। स्थानीय ग्रामीण तुलेशनेवर, बताया कि सुबह से ही महिलाएं और बच्चे पानी भरने के लिए लंबी कतारों में लग जाते हैं। कभी-कभी पूरी मेहनत के बाद भी पानी नहीं मिल पाता, जिससे दैनिक कार्यों की देखभाल में भी कठिनाई हो रही है। प्रशासन से अपेक्षा की जा रही है कि वह त्वरित रूप से इस गंभीर समस्या का संज्ञान लेते हुए आवश्यक कदम उठाए और ग्रामीणों को राहत प्रदान करें।



बोरवेल की व्यवस्था की जाए

ग्रामीणों ने बताया कि गांव के अधिकांश जल स्रोत सूख चुके हैं और जो कुछ बचे हैं, वे भी जरूरतों को पूरा नहीं कर पा रहे। ग्रामीण ने बताया कि सुबह उठकर पानी की तलाश में निकलना पड़ता है। कई बार पानी नहीं मिलने पर खाली लौटना पड़ता है। स्थानीय प्रशासन को कई बार अवगत कराने के बावजूद कोई ठोस कार्रवाई नहीं की गई



है। ग्रामीणों की मांग है कि तत्काल टैंकरों के माध्यम से पानी की आपूर्ति की जाए और वैकल्पिक समाधान जैसे अस्थायी बोरवेल की व्यवस्था की जाए। यदि समय रहते कोई कदम नहीं उठाया गया, तो आने वाले दिनों में हालात और अधिक बिगड़ सकते हैं। लोगों ने प्रशासन से शीघ्र राहत पहुंचाने की अपील की है।

नगर पालिका अध्यक्ष ईस्टर की प्रार्थना सभा में हुए शामिल

हरिभूमि न्यूज ►► भाटापारा

रविवार को प्रभु यीशु के अनुयायियों ने ईस्टर के मौके पर अनेक तरह से अपनी आस्था प्रभु यीशु के प्रति प्रकट की। इस मौके पर भाटापारा नगर से लगे गणेशपुर और विश्रामपुर में स्थित चर्च में विशेष प्रार्थना सभा का आयोजन हुआ। इसाई समाज के आमंत्रण पर भाटापारा नगर पालिका अध्यक्ष श्री अश्वनी शर्मा भी ईस्टर की प्रार्थना सभा में शामिल हुए। इस दौरान नपा अध्यक्ष श्री शर्मा ने कहा कि ईस्टर की शुभकामनाएं देते हुए इस दिन को पुनरुत्थान का प्रतीक बताया। उन्होंने कहा ईस्टर का संदेश

ईस्टर पर्व की विशेष प्रार्थना सभा हुई

गौरतलब है कि ईस्टर ईसाई धर्म का महत्वपूर्ण पर्व है, जिसे गुड फ्राइडे के दो दिन बाद मनाया जाता है। इस साल गुड फ्राइडे 18 अप्रैल को थी और ईस्टर रविवार 20 अप्रैल 2025 को मनाया गया। यह पर्व प्रभु यीशु के बलिदान के बाद उनके पुनर्जन्म और पुनरुत्थान का प्रतीक है, जिसे दोगुनी खुशी के साथ मनाया जाता है। मान्यता है कि ईस्टर संडे के दिन प्रभु यीशु पुनर्जीवित हो गए थे और 40 दिन तक पृथ्वी पर रहकर उन्होंने अपने शिष्यों को प्रेम, दया, क्षमा, मानवता और करुणा का पाठ पढ़ाया था, इसके बाद वे वापिस स्वर्ग लौट गए थे। ऐसे में ईस्टर के मौके पर देशभर सहित भाटापारा नगर के नजदीक गणेशपुर एवं विश्रामपुर स्थित चर्च में आयोजित विशेष प्रार्थना सभा में बड़ी संख्या में ईसाई धर्म के अनुयायी जुटे।

सिर्फ ईसाई धर्म तक सीमित नहीं है, बल्कि यह अवसर नयी आशा के साथ प्रेम, सच्चाई और शांति की सीख देता है।

समाज के पदाधिकारियों के

आवश्यकताओं और सुविधाओं के लिए लोगों को तरसना पड़ेगा जो आगामी दिनों में लोगों के लिए परेशानी का सबब बनेगा। लोगों को घर बनाने के लिए लोन लेने में होने वाली दिक्कतें बाद में पेश आती हैं।

इसमें क्षेत्र के पटवारी की भी भूमिका संदेहास्पद बताई जा रही है। ज्ञात हो कि जिले के कई पटवारी इसी तरह के कार्य में लगे हुए हैं। बता दें कि हाल हमें सामने आए बड़े झाड़ के जंगल की जमीन की सौदेबाजी जैसा ही एक मामला ग्राम खरोरा में भी सामने आ रहा है। तुमगांव में बड़े भूखंड को छोटे-छोटे हिस्से में काटकर कॉलोनाइजर एक्ट के खुला उल्लंघन किए जाने की बात भी सामने आई हैं।

रसौटा में रामायण समारोह में शामिल हुई शकुंतला



हरिभूमि न्यूज ►► पलारी

ग्राम रसौटा में आयोजित अखंड नवधा रामायण समारोह में पूर्व विधायक शकुंतला साहू भजन, कीर्तन प्रवचन श्रवण करने पहुंची। उन्होंने अतिथियों सहित प्रभु श्रीराम की पूजा अर्चना कर क्षेत्रवासियों की सुख समृद्धि, शांति की मंगल कामना की। इस दौरान शकुंतला साहू ने उपस्थित जनो को संबोधित करते हुए कहा कि हमारे गांव में प्रतिवर्ष भव्य अखंड नवधा रामायण आयोजित की जाती है जो खुशी की

बात है। प्रभु श्रीराम की कथा सुनने से मन की शांति मिलती है। सभी इकट्ठा होकर कथा सुन पुण्य के भागी बनते हैं, साथ ही गांव में भक्तिमय माहौल बना रहता है। ऐसे आयोजन होने से समाज में आपसी भाईचारा बना रहता है। उन्होंने पूरे ग्रामवासियों को सुंदर आयोजन के लिए बधाई दी एवं प्रभु श्रीराम से सबकी मनोकामना पूर्ण करने प्रार्थना की। इस अवसर पर सरस्वती साहू, कुंती साहू, गिरजा साहू, नर्मदा बाई साहू, मनीराम साहू एवं बड़ी संख्या में ग्रामवासी उपस्थित रहे।

जिला पंचायत उपाध्यक्ष ने किया आवास सर्वे

बागबाहरा। प्रधानमंत्री आवास प्लस 2.0 सर्वेक्षण कार्य के दौरान जिला पंचायत क्षेत्र क्रमांक 06 अंतर्गत ग्राम पंचायत हाथीबाहरा के आश्रित ग्राम छिछलादादर में आयोजित कार्यक्रम में पहुंचकर सभा को संबोधित किया एवं सरकार की विभिन्न जनकल्याणकारी योजनाओं से अवगत कराया गया। कार्यक्रम के दौरान उपाध्यक्ष जिला पंचायत महासमुंद भीष्म सिंह ठाकुर ने आवास की हितवाही महिला दीदी नीरा बरिहा के आवास हेतु ऑनलाइन पोर्टल सर्वेक्षण किया। इस अवसर पर उपाध्यक्ष जिला पंचायत महासमुंद भीष्म सिंह ठाकुर, पूर्व जगन्नाथ सदस्य माधव मांझी, ग्राम प्रमुख विजय निषाद, पंच बिदेश्वरी ठाकुर, सामाजिक कार्यकर्ता अजय ध्रुव, संरक्षक आदिवासी युवा प्रमाण ओमप्रकाश ध्रुव, ताराचंद ठाकुर, विश्वनाथ बरिहा, ताराचंद बरिहा, वेदप्रकाश नेताम, ग्रामीण जन प्रमुख रूप से उपस्थित रहे।

चुनौतियों के बाद उम्मीद की नई किरण जागती है साथ ही यह अवसर सभी समुदायों के बीच शांति, सद्भाव और भाईचारे की भावना को मजबूत करने की याद दिलाता है। उन्होंने बताया कि वे नगर पालिका क्षेत्र में रहने वाले हर समुदाय और समाज के लोगों को समान रूप से ध्यान में रखकर योजनाएं बना रहे हैं और काम कर रहे हैं। नपा अध्यक्ष श्री शर्मा ने नगर विकास में हर समुदाय की सहभागिता की भी अपील की। इस शुभ अवसर पर पूर्व सरपंच अमित दास, अभिषेक दास, विकास पॉल एवं सुभाष हेनरी विशेष रूप से उपस्थित रहे।

पीलिया से पीड़ित दो नवजात शिशुओं का हुआ सफल उपचार

बलौदाबाजार। श्री राम हॉस्पिटल में पीलिया से पीड़ित गंभीर हालत वाले दो नवजात शिशुओं का सफल उपचार



कर स्वस्थ होने की जानकारी देते हुए हॉस्पिटल संचालक द्वारा बताया गया है कि ग्राम बलौदी निवासी सत्यज्योती एवं ग्राम खेरकाडीह निवासी प्रीति के द्वारा जब अपने बच्चों को अस्पताल लाया गया था तब बच्चों में पीलिया का लेवल 33 और 36 था साथ ही झटका आ रहा था और वेंटीलेटर मे भी थे। अस्पताल के शिशुरोग विशेषज्ञ डॉ. साकेत मेहता द्वारा हालात की गंभीरता को देखते हुए त्वरित उपचार स्वरूप बच्चों के शरीर से नाभि के माध्यम से संक्रमित रक्त को बाहर निकालकर शुद्ध रक्त चढ़ाया गया जो कि आसान नहीं था। डॉ. साकेत मेहता एवं उनकी टीम ने अपनी विशेषज्ञता से दोनों शिशुओं का सफल उपचार किया। का सफल उपचार किया गया।

online Booking:-www.tripuryatra.com

Individual & Group Tour
Honeymoon Tours
School Collage Tour

23 मई, 06 जून, 25 जुलाई, 14 अगस्त, 11 सितम्बर, 03 अक्टूबर 2025 (8 दिन)

सुविधा ज्यादा सबसे कम राशि पर

नेपाल विदेश यात्रा

लुम्बिनी (भगवान बुद्ध का जन्म स्थान), काठमांडू (बुद्ध नैतिकदं, बुद्ध स्तूप, काठमांडू दरबार), पशुपतिनाथ, जनकपुर (सीता मैया का जन्म स्थान), सीतामढ़ी, बनारस (काशी विश्वनाथ मंदिर)

राशि: स्लीपर 9,500/-, 3 एसी 16,500/-, 2 एसी 22,500/-+ 5% GST |

Since-2007

श्री त्रिपुर तीर्थ यात्रा सेवा समिति

संपर्क करें:-7354-411411

स्वामी जी
93406-38884

By Train- रिजर्वेशन व स्पेशल पैकेज से

चार धाम यात्रा

श्री हरिद्वार, हकी पौड़ी, ऋषिकेश, श्री उत्तरकाशी, श्री गंगोत्री, श्री यमुनोत्री, श्री बद्रीनाथ, श्री केदारनाथ,

राशि: स्लीपर- 22,501/-, 3AC-29,501/-

स्वामी तीर्थ यात्रा

संपूर्ण छत्ररक्षक, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

91111-11866

Head Office : शिटी सेंटर मॉल ग्राउण्ड फ्लोर वाटर हाउस रोड कोरबा (छ.ग.)